



ସିଆଇପିଏଏମ ଝେବସାଇଟର ଶୁଭାରମ୍ଭ କଲେ ବାଣିଜ୍ୟ ମନ୍ତ୍ରୀ ସୁରେଶ ପ୍ରଭୁ

Posted On: 24 OCT 2017 6:46PM by PIB Bhubaneshwar

ବାଣିଜ୍ୟ ଏବଂ ଉଦ୍ୟୋଗ ମନ୍ତ୍ରୀ ଶ୍ରୀ ସୁରେଶ ପ୍ରଭୁ ଆଜି ଔଦ୍ୟୋଗିକ ନୀତି ତଥା ସମ୍ବର୍ଦ୍ଧନ ବିଭାଗ (DIPP)ର ଆଇପିଆର ସମ୍ବର୍ଦ୍ଧନ ଏବଂ ପ୍ରବନ୍ଧନ ସେଲ (CIPAM) ଝେବସାଇଟର ଶୁଭାରମ୍ଭ କରିଛନ୍ତି । ରାଷ୍ଟ୍ରୀୟ ବୌଦ୍ଧିକ ସମ୍ପଦ ଅଧିକାର (IPR)ନୀତିର ପ୍ରଭାବୀ କାର୍ଯ୍ୟାଦାନ ପାଇଁ ଡିଆଇପିପି ଅନ୍ତର୍ଗତ ସିଆଇପିଏଏମର ଗଠନ କରାଯାଇଛି । ଏହି ଅବସରରେ ଡିଆଇପିପିର ସଚିବ ଶ୍ରୀ ରମେଶ ଅଭିଷେକ ମଧ୍ୟ ଉପସ୍ଥିତ ଥିଲେ ।

ଏହି ଝେବସାଇଟ ମାଧ୍ୟମରେ ଚାଲୁରହିଥିବା ସଚେତନତା ତଥା ସମ୍ବେଦନଶୀଳତା ବୃଦ୍ଧି କାର୍ଯ୍ୟକ୍ରମ ସହିତ ଆଗାମୀ ସମସ୍ତ କାର୍ଯ୍ୟକ୍ରମର ନିୟମିତ ସୂଚନା ସହିତ ସମସ୍ତ ବୌଦ୍ଧିକ ସମ୍ପଦ ଅଧିକାର ଉପରେ ସୂଚନା ଉପଲବ୍ଧ କରାଯିବ । ଏହା ଜରିଆରେ ଆଇପିଆର ବିଶେଷ ଭାବେ ବିଦ୍ୟାଳୟ, ବିଶ୍ୱବିଦ୍ୟାଳୟ, ଉଦ୍ୟୋଗ ଏବଂ କାର୍ଯ୍ୟାଦାନ ଏକେଡ଼ି ଭଳି ବିଭିନ୍ନ ସ୍ତରରେ ସଂଗୃହୀତ କରାଯାଇଥିବା ସଂସାଧନ ସାମଗ୍ରୀ ମଧ୍ୟ ଉପଲବ୍ଧ କରାଯିବ ।

ଯେକୌଣସି ବ୍ୟକ୍ତି ଏହି ସାଇଟରୁ ବୌଦ୍ଧିକ ସମ୍ପଦ (IP) ବାବଦରେ ପୃଥିବୀରେ ହେଉଥିବା ସାମ୍ପ୍ରତିକ ଘଟଣା ଉପରେ ସଂରକ୍ଷିତ ସୂଚନା, ସିଆଇପିଏଏମ ତଥା ଆଇପି ବିଶେଷଜ୍ଞଙ୍କ ବ୍ୟବହାରିକ ଏବଂ ଶୈଳ୍ପିକ ସ୍ୱର ସହିତ ତାଜା ସମାଚାର ଏବଂ ସୂଚନା ପ୍ରାପ୍ତ କରିପାରିବେ ।

ଝେବସାଇଟରେ ବିଭିନ୍ନ ଆଇପିଆର ପାଇଁ କରାଯାଇଥିବା ଆବେଦନ, ଯାଞ୍ଚ, ଅନୁଦାନ ଆଦି ତଥ୍ୟ ଭଳି ନବୀନତମ ଟ୍ରେଡ ଉପରେ ନିୟମିତ ସୂଚନା ପ୍ରଦାନ କରାଯାଇଥାଏ । ଏଥିରେ ଆଇପିଆର ପ୍ରଣାଳୀକୁ ସୁଦୃଢ଼ କରାଇବା ପାଇଁ ସରକାରଙ୍କ ଦ୍ୱାରା ଗ୍ରହଣ କରାଯାଉଥିବା ବିଭିନ୍ନ ପଦକ୍ଷେପ ବାବଦରେ ସୂଚନା ମଧ୍ୟ ଉପଲବ୍ଧ ହେବ ।

ନୂତନ ସୂଚନା ପାଇଁ ଝେବସାଇଟ www.cipam.gov.in କୁ ଦେଖାଯାଇ ପାରିବ କିମ୍ବା Twitter at @CIPAM_India ର ମଧ୍ୟ ଅନୁସରଣ କରାଯାଇ ପାରେ ।

(Release ID: 1507050) Visitor Counter : 3

